

సంఘములో స్త్రీలు మాటలాడుట

గూర్చిన సంగతేమిటి?

(1 కొరింథీయులకు 14:34, 35)

బహుశ కొరింథీయులకు వ్రాయబడిన మొదటి పత్రికలోని ఏ వాక్యభాగమైనను 14:34, 35 కంటే ఎక్కువ వివాదాస్పదమైనది కాకపోవచ్చును. అది ఇలా వ్రాయబడి యున్నది,

స్త్రీలు సంఘములలో మౌనముగా ఉండవలెను; వారు లోబడియుండవలసినదే గానీ, మాట లాడుటకు వారికి సెలవు లేదు, ఈలాగు ధర్మశాస్త్రమును చెప్పుచున్నది. వారు ఏమైనను నేర్చుకొనగోరిన యెడల, ఇంక తమ తమ భర్తల నడుగవలెను; సంఘములో స్త్రీ మాట లాడుట అపమానము.

స్త్రీలు సంఘములో మౌనంగా ఉండాలని పౌలు చెప్పాడు. ఈ నియమము క్రైస్తవమును ఒప్పుకొను మతనిష్ఠగలవారి చేత సాంప్రదాయకంగా పాటించబడుచుండగా, ఈ భోధను ఇటీవలి కాలంలో అంతకంతకు ఎక్కువ మంది తృణీకరించుచున్నారు. కొన్ని సంఘాల్లో స్త్రీలు సంఘ సేవకులుగా పనిచేయుచున్నారు.

స్త్రీలను ప్రబోధకులనుగా చేసికొని ప్రయోజనం పొందుకొంటూ 1 కొరింథీయులకు 14:34, 35లో ఇవ్వబడిన ఆదేశములను తృణీకరించుచున్న ప్రజల గుంపులు ఈ వాక్యభాగమునకు నానావిధములైన అర్థవివరణలిచ్చుచున్నారు. బైబిలు సంబంధమైన అధికారమును గౌరవించనివారు స్త్రీలపై పరిశుద్ధ సత్యవేదము పెట్టుచున్న నిర్బంధములను విస్మరించుటలో ఎటువంటి కష్టమును ఎదుర్కొనుట లేదు. ఇతరులు బైబిల్ బోధలను విశ్వసించుచున్నారు కానీ సంఘములలో స్త్రీలు మౌనంగా ఉండవలెనను ఈ నియమము కేవలము క్రొత్త నిబంధన సంఘము ఉనికి కలిగియుండిన సంస్కృతి యొక్క ఒక ప్రతిబింబము మాత్రమేయని పరిగణించుచున్నారు. కాలములు సమయములు మారిపోయినవి గనుక, ఈ నియమము ఈ రోజుల్లో యిక వర్తించదని అనుకొనుచున్నారు. వారు కొన్ని పర్యాయములు అందరూ పాటించాల్సిన “పవిత్రమైన ముద్దుపెట్టుకొని యొకని కొకడు వందనములు చేయుడి” అను వాక్యమును ఒక సమాంతరమైనదానిగా ఎత్తి చెప్పుదురు (రోమీయులకు 16:16). అయితే ఈనాడు అనేక చోట్ల, ముద్దుపెట్టుకొనుచు వందనములు తెలియజేసికొనుట ఒక అలవాటుగా అమలుపర్చబడుట లేదు, గనుక మనము ఈ ఆదేశమును క్రొత్త నిబంధనలో అది ఉన్నది ఉన్నట్టుగా అనుసరించుట లేదు.

ఈ వాక్యభాగము బోధించుచున్నదానిని తృణీకరించువారికి, సంఘములలో స్త్రీలు మౌనంగా ఉండవలెనను అభిప్రాయము అసహ్యకరమైనదిగా అగుపించుచున్నది, ఎందుకనగా స్త్రీలను సహితము సమానంగా గౌరవించవలెనని వారు నమ్ముదురు. స్త్రీలు కూడ పురుషులతో సమానంగా డబ్బు సంపాదించుచున్న ఈ యుగములో - స్త్రీలు వైద్యులుగాను,

న్యాయవాదులుగాను, పెద్ద పెద్ద పాలక మండలాలలో ప్రధాన నిర్వాహణాధికారులుగాను, మరియు దేశ నాయకులుగాను ఉంటున్న ఈ యుగములో - ప్రబోధములను చేయు హక్కు స్త్రీలకు యింకా ఇవ్వబడలేదనునది వారికి నమ్మశక్యముకానిదై యున్నది. వారి దృష్టిలో, స్త్రీలు పురుషులతో సమానులని యింకను పరగణింపబడని ఒకే ఒక స్థలం సంఘమై యున్నది.

స్త్రీలపై క్రొత్త నిబంధన విధించుచున్న నిర్బంధములను అంగీకరించుటకు కొనసాగించుచున్నవారు సహితము ఈ విషయంలో సంపూర్ణిగా సమ్మతించుట లేదు. అలాగైతే స్త్రీలు “మౌనంగా ఉండవలెను” అని చెప్పినప్పుడు పౌలు అర్థమేమై యుండను? స్త్రీలు పాటలు పాడవచ్చునా? బైబిల్ తరగతులను నిర్వహించు విషయములో కూడ ఈ నియమము వర్తించునా? వివాదాస్పదమైన ఈ వాక్యభాగమునకు సంబంధించిన కొన్ని ప్రశ్నలకు సమాధానములిచ్చుటకు ప్రయత్నము చేయవలెనని మేము ఆశించుచున్నాము.

ఎవరు?

1 కొరింథీయులకు 14:34, 35 ఎవరిని గూర్చి చెప్పుచున్నది? ఈ వచనములలో “స్త్రీలు” మౌనంగా ఉండవలెనని వ్రాయబడియున్నది. అలాగైతే ఈ స్త్రీలు ఎవరై యున్నారు?

భార్యలు. ఈ వాక్యభాగములోని “స్త్రీలు” “భార్యలను” సూచించుచున్నదని కొందరు నమ్ముదురు. వాస్తవమునకు, గౌన అను అదే గ్రీకు పదము “స్త్రీ” అనియు “భార్య” అనియు అనువదింపబడినది. దీని అనువాదము సందర్భానుసారంగా నిర్ణయింపబడినది. వారి ప్రవక్తలైన భర్తలు ప్రవచించుచుండినప్పుడు మధ్యలో అంతరాయం కలిగించుటకు బదులుగా వారి భార్యలు ఏమియు మాటలాడక మౌనంగా ఉండవలసి యుండినది. గనుక ఈ వాక్యభాగము ప్రవక్తల భార్యల గూర్చి చెప్పుచున్నదని కొందరందురు.

బహుశ, పౌలు దృష్టిలో వీరు “ప్రవక్తల భార్యలు” కాకపోయి యుండవచ్చును. ఏ ఆంగ్ల బైబిల్ లోనైనను “భార్యలు” అను మాట ఈ వచనములో లేదు, సరికదా వాక్యభాగము “వారి భార్యలు” అని చెప్పుట లేదు కానీ “స్త్రీలు” అని చెప్పుచున్నది (34 వచనం; నొక్కి చెప్పింది నాది). అంతమాత్రమేగాక, ప్రవక్తల భార్యలు మాత్రమే ఎందుకు నిర్బంధింపబడాలి? ఇటువంటి అంతరాయము కలుగజేయుటలో వారు దోషులై వారు మాత్రమే నిర్బంధింపబడుట అసంభవము.

స్త్రీలందరు. “స్త్రీలు” అనగా సంఘములోని ఏ స్త్రీయైనను మరియు స్త్రీలందరును అనునది ఎక్కువ సామాన్యమైన దృక్పథమై యున్నది. “ధర్మశాస్త్రము”ను (34బి వచనం) మరియు స్త్రీ సంఘములో మాటలాడుట అవమానమనియు (35 వచనం) పౌలు సూచించుచున్న ఉల్లేఖనముల సార్వత్రిక అన్వయము ఈ వాక్యభాగమునకును 1 తిమోతి 2:11, 12కును పోలిక ఉన్నట్లుగానే, ఈ దృక్పథమునకు అనుకూలముగా నున్నది.

ప్రవక్తలైన స్త్రీలు. పౌలు స్త్రీ ప్రవక్తలను సంబోధించుచుండెనునది మూడవ సాధ్యత.¹ ఆయన 31 మరియు 32వ వచనములో ప్రవచించుట గూర్చి మాటలాడుచుండెను; మరియు ఆయన “స్త్రీలు” - బహుశ “ప్రవక్తలై యుండిన స్త్రీలు”² - “సంఘములలో మౌనముగా ఉండవలెను”³ అని చెప్పుచు, 34వ వచనంలో పేర్కొన్న తన సామాన్య చర్చను కొనసాగించుచున్నట్లు అగుపించుచున్నది. సహజంగానే, పౌలు ఇచ్చిన ఆదేశము ప్రవక్తలైన స్త్రీలు సంఘములో మౌనముగా ఉండవలెనని వారి కొరకు ఉద్దేశింపబడినట్లయితే, ఇతర

స్త్రీలకు ఈ ఆదేశము యింకా ఎంతో గొప్ప పాఠమును నేర్పించవలెను కదా?

ఎక్కడ?

స్త్రీలు ఎక్కడ, ఎప్పుడు, లేక ఏ యే పరిస్థితులలో మౌనంగా ఉండవలెను? వారు “సంఘములలో” మౌనంగా ఉండాలని పౌలంటున్నాడు. “సంఘము”నకు వాడబడిన గ్రీకు పదము (*ekklēsia*) సార్వత్రిక క్రీస్తు శరీరమును లేదా ఒక నిర్దిష్టమైన స్థలములో గల దేవుని ప్రజలకు చెందిన ఒక నిర్దిష్టమైన సంఘ సమాజమును సూచించవచ్చును. దీనికి అదనంగా, “సభ” - ఆరాధించుటకు కూడుకొనిన సభ - అని కూడ అర్థమిచ్చును.⁴ ఈ 14వ అధ్యాయమంతటిలోను సంఘము మర్యాదపూర్వకంగాను నియమ ప్రకారంగాను కూడుకొనిన సమయమునుబట్టి ఇవ్వబడిన ఆదేశములు ఉద్ఘాటించి చెప్పుబడుచున్నవి:

- 4వ వచనం - “... ప్రవచించువాడు సంఘమునకు క్షేమాభివృద్ధి కలుగజేయును.”
- 5వ వచనం - “సంఘము క్షేమాభివృద్ధి పొందునిమిత్తము ...”
- 12వ వచనం - “సంఘమునకు క్షేమాభివృద్ధి కలుగునిమిత్తము అవి మీకు విస్తరించునట్లు ప్రయత్నము చేయుడి.”
- 19వ వచనం - “సంఘములో ... నేను పలుకుట మేలు.”
- 23వ వచనం - “సంఘమంతయు ఏకముగా కూడి ...”
- 26వ వచనం - “మీరు కూడి వచ్చునప్పుడు ...”
- 28వ వచనం - “అతడు సంఘములో మౌనముగా ఉండవలెను ...”
- 34వ వచనం - “స్త్రీలు సంఘములలో మౌనముగా ఉండవలెను ...”
- 35వ వచనం - “సంఘములో స్త్రీ మాటలాడుట అవమానము.”

14:34, 35లో చెప్పబడిన “సంఘములలో” మరియు “సంఘములో” అను పదజాలము నిశ్చయంగా పరిశుద్ధుల “కూడికలను” సూచించుచున్నవి.⁵

14:34, 35లో చెప్పబడినట్లు స్త్రీలు కూడికలలో మౌనంగా ఉండవలెనని కోరబడి యున్నట్లయితే, సంఘము ‘కూడుకొనినది’ అని ఎప్పుడనుకొనవలెను? ఉదాహరణకు పెద్దల కొరకు ఏర్పాటు చేయబడిన బైబిల్ తరగతికి దాదాపుగా సంఘ సభ్యులందరును “ఆరాధన” జరిపింపబడు అదే స్థలమునకు వచ్చి చేరుకొన్నట్లయితే, స్త్రీలు “ఆరాధన” సమయంలో మాట లాడుటకు నిషేధింపబడినారు కానీ బైబిల్ తరగతులలో కాదని దీని అర్థమా?

సంక్షిప్తంగా, దీనికి జవాబు ఇలా ఉన్నది: “సంఘము కూడుకొనినది” అని అది చెప్పినప్పుడే సంఘము కూడుకొనినట్లు లెక్కించబడినది - అప్పుడు స్త్రీలు మౌనముగా ఉండవలెను. ఈ అభిప్రాయము వింతైనదిగా అగుపించనవసరము లేదు. వాటి వాటి నియమ ప్రకారమైన కూడికలు ఎప్పుడు మొదలైనవో మరియు ఎప్పుడు ముగిసినవో ప్రకటించుటకు ఏ సంస్థయైనను హక్కును కలిగియున్నది. “దయచేసి అందరు నిశ్చయంగా ఉన్నట్లయితే కూడికను ప్రారంభించుకొందాము” అని సభాధ్యక్షుడు చెప్పినది మొదలుకొని “ఈ కూటము ఇంతటితో ముగిసినది” అని ప్రకటించేంత వరకు, నిక్కచ్చియైన క్రమము పాటించబడుచు శాసన సభా కార్యక్రమములు నిర్వహింపబడు ప్రక్రియా పద్ధతి అమలు చేయబడవచ్చును, బహుశ, సభలోనున్న వారు ఎవరైనా ఏదైనా చెప్పదలచినట్లయితే ఒక్కొక్కరి చొప్పున మాత్రమే మాటలాడుటకు అనుమతించబడుదురు. ఏదిఏమైనా, కూటము ప్రారంభింపబడక ముందు

మరియు కూటము ముగిసిన తరువాత కూడ, అందరును ఒకరి నొకరు కలిసికొనుచు, చిన్న చిన్న గుంపులుగా ఏర్పడుచు, ఏదో అర్థంపర్థంలేని అల్లరి జరుగుచున్నట్లుగా బిగ్గరగా ముచ్చటించుకొనుచుండవచ్చును. ఏమి జరుగాలో అని కూటమునకు ముందు గాని, ఏమి జరుగుచున్నదో అని కూటము ముగిసిన తరువాత గాని ఎవరూ పట్టించుకొనరు; కూటము నిర్వహించబడుటకు నియమించబడిన నియమములు సంస్థ నాయకులు ప్రకటించిన విధంగా అక్షరాలా కూటము జరుగుచున్నంత సేపు మాత్రమే అమలు చేయబడుటకు ఆస్కారమున్నది కానీ ఆ తరువాత కాదన్నట్లుంటుంది, కూటము ముగిసిన తరువాత ఏర్పడు పరిస్థితి. అదేవిధంగా, సంఘ కూడికలు లేక సభలు నిర్వహించబడుటకు వినియోగించబడిన “నియమములు” సంఘ సమాజ నాయకులు నిర్దిష్టముగా తెలియజేసిన ప్రకారము కూటము జరుగుచున్నంత సేపు మాత్రమే వర్తిస్తాయి.

సంఘ జీవితములో నుండి తీసికొనబడిన ఒక ఉదాహరణము గూర్చి ఆలోచింపదాము. ఈ సంఘములో అనేక కుటుంబాలున్నట్లుగాను వారంతా ఒక సభ్యుని గృహములో కూడుకొనుచున్నట్లుగాను మనము చిత్రీకరించుకొనవచ్చును. “సమస్తమును మర్యాదగాను క్రమముగాను జరుగనియ్యుడి” అను సాధారణ సూత్రమునుబట్టి వారు సమీప సంబంధముతో కట్టబడియున్నారని నమ్ముదురు (14:40 చూడుము). ఆదివారం ఉదయాన అందరూ కలిసి దేవుని ఆరాధించవలెనని కుటుంబములుగా వచ్చి చేరుకొనుచుండగా, అతిథి సత్కారము నిచ్చు కుటుంబము తేనీరు ఇవ్వవచ్చును, అప్పుడు వచ్చిన సభ్యులందరు కూర్చోని గాని నిలబడియుండి గాని గడిచిన వారమంతటిలో వారి వారి కుటుంబాల్లో గాని ఇతరత్రా గాని జరిగిన విషయాలు మరియు సామాన్య సంఘటనల గూర్చి సంభాషించుకొనుచుండురు. బహువిధమైన సంభాషణలు కొనసాగుచుండుటనుబట్టి, ఒకే సమయంలో చాలా మంది మాటలాడుకొనుచుండురు; గనుక ఒక నిర్దిష్టమైన క్రమమును పాటించవలెనని ఎవరూ ప్రయాసపడదు. చివరకు, రావలసిన కుటుంబాలలో చివరి కుటుంబము వచ్చిన తరువాత, పురుషులలో ఒకరు, “ఇక కూటము మొదలుపెట్టుకొందాము” అని చెప్పును. అప్పుడు చేరివచ్చినవారందరు తేనీరు కప్పులను ప్రక్కన బెట్టుదురు. ప్రతి ఒక్కరు సంభాషణలు చాలిస్తారు, కూర్చోని నాయకుని తరువాతి ఆదేశముల కొరకు ఎదురుచూస్తారు. అప్పుడతడు, “ఈ ఉదయం నేను పాటలు పాడుటను నడిపిస్తాను. జాన్ గారు ప్రభువు రాత్రి భోజన కార్యక్రమమును నడిపిస్తారు, సామూయేలుగారు సందేశాన్నందిస్తారు” అని ప్రకటిస్తాడు. ఇక ఆరాధన ఆరంభమౌతుంది, ఎట్టకేలకు ప్రార్థనతో ముగుస్తుంది. ప్రార్థన అయ్యిందో లేదో చేరివచ్చినవారు క్రొత్త సంగతులతోగాని పాత విషయాలతో గాని వారి సంభాషణలు మళ్లీ మొదలుపెట్టుదురు. లేచి అటూ ఇటూ తిరుగుచుండురు, క్రైస్తవులంతా కలిసి భోజనం చేయుటకు సిద్ధపడుచుండగా ఒక విధమైన అడుపుచేయబడుచున్న అల్లరి జరుగుచున్నట్లుంటుంది.

ఇటువంటి వివిధ సన్నివేశ సందర్భంలో, సమస్తమును మర్యాదగాను క్రమముగాను జరుగనియ్యుడి అను ఆదేశమునకు లోబడుటకు సంఘము ఎప్పుడు బద్ధురాలై యుండినది? స్పష్టంగా, వాస్తవంగా ఆరాధన మొదలైనప్పటి నుండి - సంఘము చేత తీర్మానించబడిన సమయము సంఘపక్షాన సంఘ నాయకులలో ఒకరి చేత ప్రకటించబడిన సమయము మొదలుకొని - లోబడుటకు బద్ధురాలై యుండినది. ఈ విషయము ఆరాధన ముగియునంత

వరకు నిజముగానే అమలులో ఉంటుంది - మళ్ళీ, సంఘము చేత తీర్మానించబడిన సమయము సంఘ పక్షాన సంఘ నాయకులలో ఒకరిచేత ప్రకటింపబడిన సమయము వరకు. ఈ విధంగా, ఆరాధన మొదలయ్యే సమయము తరువాత తీర్మానించబడిన ముగింపు సమయము వరకు ఏ యే కార్యక్రమములు జరిపింపబడవలెనో వాటిని మర్యాదగాను క్రమముగాను జరిపించుకొని ఆరాధనను ముగించుకొను సమయమును సహితము సంఘము తీర్మానించినది.

అదేవిధంగా, సంఘము - ప్రత్యేకించి, ఒక నాయకుడు లేదా సంఘములోని నాయకుల గుంపొకటి - కూటమును ఎప్పుడు మొదలు పెట్టవలెను ఎప్పుడు ముగించవలెను అను సమయమును తీర్మానించవలసినదే. ఈ మధ్య కాలములలో, స్త్రీలు మౌనంగా ఉండవలెను.

ఏమిటి?

ఈ వాక్యభాగము స్త్రీలపై ఏయే నిర్బంధములను వినియోగించుచున్నది? అసలు వారు చేయవలసినదేమిటి? చేయకూడనిదేమిటి?

వారు “మౌనముగా ఉండవలెను” అని 34వ వచనము చెప్పుచున్నది. ఇలా చెప్పడంలో పౌలు భావమేమైయున్నది? అందరు కూడుకొని ముచ్చటించుకొనుచూ లేదా ఆరాధనను చెడగొట్టు ప్రశ్నలడుగుచూ స్త్రీలు ఆరాధనకు అంతరాయము కలిగించుచుండిరనునది ఒక దృక్పథము.⁶ ఈ దృక్పథము కొంత మేరకు సహేతుకమైనదై యుండగా, ఆరాధనలను “క్రమముగా” జరిపించవలెనను ఆజ్ఞ (14:40) ఇటువంటి ప్రవర్తనను అదివరకే నిషేధించినదగును. కాబట్టి, మరొక వివరణ అవసరమై యున్నట్లు అగుపించుచున్నది.

పౌలు భావమేమైయుండెనో మనము గ్రహించునట్లు మనకు సహాయకరంగా ఉండవలెనంటే, ఇదే మాట ఏడు వచనాల్లో మూడు సార్లు ఉపయోగింపబడినదని మనము గమనించవలెను. భాషల్లో మాటలాడువాడు అతని మాటలకు అర్థ వివరణ నిచ్చువాడు లేనట్లయితే అతడు “మౌనముగా ఉండవలెను” అని కోరబడినాడు (28 వచనం); మరొక ప్రవక్తకు ఏదైన ఒక ప్రత్యక్షత ఇవ్వబడినట్లయితే, ప్రవక్త “మౌనముగా ఉండవలెను” అని తెలియజెప్పబడినాడు (33 వచనం); మరియు స్త్రీలు (ప్రవక్తలై యుండిన స్త్రీలు) “మౌనముగా ఉండవలెను” అని ఉద్ఘోషింపబడిరి (34 వచనం). ప్రవక్తలు మరియు భాషల్లో మాటలాడువారు కొన్ని సమయములలోను సందర్భములలోను చేయవలెనని కోరబడిన పనులను స్త్రీలు చేయవలెనని పౌలు చెప్పుచుండెను: ఆరాధన జరుగుచుండు సమయంలో మధ్యలో మాటలాడుచు అడ్డుతగులకూడదు.⁷ ఈ నిషేధమును నేటి ఆధునిక పదజాలములో చెప్పుకొనవలెనంటే, నియమప్రకారమైన సంఘ కూడికలలో వారు బోధించకూడదు లేదా ఉపదేశించకూడదు.

అలాగైతే వారు బొత్తిగా నోరు మూసుకొని మౌనము పాటించవలసినదేనా? “మౌనముగా ఉండవలెను” అను పదజాలమును సూచించు క్రియా పదము వారు ఎటువంటి శబ్దమునైనను చేయకూడదని వారిని నిషేధించుచున్నదా? సందర్భము ఈ దృక్పథమునకు సానుకూలంగా లేకపోయినప్పటికిని, క్రియా పదము యొక్క అర్థము దానిని కోరకున్నప్పటికిని, “ఔను” అని చెప్పుచు కొందరు ఈ విషయంతో సంతృప్తి చెందుదురు. గ్రీకు క్రియాపదము *sigao* “మౌనముగా ఉండవలెను” అను పదమునకు, “ఏమియు మాటలాడ వద్దు. ఊరకనే యుండుము. మౌనముగా ఉండుము”; “మాటలాడుట ఆపుజేయుము, మౌనము

పాటించుము”; మరియు “రహస్యమును రహస్యముగానే ఉంచుము, దాచిపెట్టుము” అని ఇందియములు చెప్పుచున్నవని వివరించుచున్నది.⁸

Sigaō అను మాట “బొత్తిగా” మౌనముగా ఉండవలెనని చెప్పుచున్నట్లు లేదను వాస్తవము ఈ పదము అపొస్తలుల కార్యములు 21 మరియు 22 అధ్యాయాల్లో వాడబడిన సందర్భము నుండి స్పష్టంగా రుజువుచున్నది. “... పౌలు మెట్లమీద నిలువబడి, జనులకు చేస్తేగ చేసెను; వారు నిశ్శబ్దముగా ఉన్నప్పుడు, అతడు హెబ్రీ భాషలో ఇట్లనెను - ” అని 21:40 చెప్పుచున్నది. ఆ తరువాత, “అతడు హెబ్రీ భాషలో మాటలాడుట వారు విని ఎక్కువ నిశ్శబ్దముగా ఉండిరి” అని అపొస్తలుల కార్యములు 22:2 కలుపుచున్నది. జన సమూహములో గొప్ప నిశ్శబ్దము ఏర్పడిన తరువాత (*sigēs, sigāō* యొక్క నామవాచకరూపము), జనసమూహము “మరింత ఎక్కువ నిశ్శబ్దముగా నుండుటకు” సాధ్యమైనదై యుండెను.⁹

ఎందుకు?

పౌలు స్త్రీలపై ఎందుకు ఈ నిర్బంధమును వినియోగించాడు? స్త్రీలు సభలో మాట లాడకూడదని నిషేధించుటకు గల ఆయన హేతువు ఆయన స్త్రీలను ద్వేషించువారిలో ఒకడని కాదు, సరికదా స్త్రీలు పురుషుల కంటే తక్కువైనవారనిగాని లేదా ఏమియు చేయలేని అబలులని ఆయన అనుకొన్నాడనుకొనుట అంతకన్నా కాదు.

అలాంటప్పుడు, స్త్రీలు ఎందుకు మౌనముగా ఉండవలెనని చెప్పాడు? వాక్యభాగములో “ఎందుకనగా” (*gar*) అని అర్థమిచ్చు రెండు “కొరకు” అను పదములు కలవు. ఈ ఉపవాక్యముల ద్వారా సలహా ఇవ్వబడుచున్న కారణములతో పాటు, సందర్భమును గమనించినట్లయితే మరొక కారణము కూడ ఉన్నదని గ్రహింపవచ్చును.

లోబడి యుండుట. “ఎందుకనగా” అను మొదటి ఉపవాక్యములో (34 వచనం), స్త్రీలు మౌనముగా ఉండవలెను, “ఎందుకనగా, వారు లోబడి యుండవలసినదే గాని, మాట లాడుటకు వారికి సెలవు లేదు. ఈలాగు ధర్మశాస్త్రమును చెప్పుచున్నది” అని పౌలు చెప్పాడు. ఒక సాధారణ నియమము: “మాటలాడుటకు స్త్రీలకు అనుమతి లేదు, కానీ వారు లోబడి యుండవలెను” అనునది ఉన్నదను ఒక అభిప్రాయమున్నట్లు అగుపించుచున్నది.¹⁰ ఒక స్త్రీ (ప్రవక్తయైన స్త్రీయైనను) సభలో మాటలాడినట్లయితే, ఆమె మౌనముగా ఉండవలెనను నియమమును ఉల్లంఘించుచుండినది.

వచనం 34బి లో గల “ధర్మశాస్త్రము” పాత నిబంధనను సూచించుచున్నది, స్త్రీలు లోబడి యుండవలెనని అది ఉపదేశించుచున్నది. ఈ ఆదేశము లేఖనములలో తొల్లిటి దినములలోనే ఇవ్వబడినది, సృష్టి క్రమము మరియు మానవుని పతనము యొక్క వివరములలో ఇవ్వబడినది.¹¹ స్త్రీలు పురుషులకు లోబడి యుండుట వారి పాత్రయై యున్నదని పాత నిబంధన సహితము సూచించుచున్నది ఏలయనగా ఆధ్యాత్మిక నాయకత్వ బాధ్యత దాదాపుగా ఎల్లప్పుడు పురుషులకే (క్రొన్ని సందర్భాలు మినహాయించి) ఇవ్వబడినది.

అనౌచిత్యమును తొలగించుట. స్త్రీలు మౌనముగా ఉండవలెను. చివరకు సందేహములతో కూడిన ఎటువంటి ప్రశ్నలనైనను అడుగకూడదని చెప్పుటకు గల రెండవ కారణమేమనగా స్త్రీలు సంఘములో మాటలాడుట అది “అనుచితము” (“అపమానకరము”; NRSV). వచనం 35లో వాడబడిన పదము *aischron*, ఇది 1 కొరింథీయులకు 11:6లో కూడ

కలదు: “కత్తిరించుకొనుటయైనను క్షౌరము చేయించుకొనుటయైనను స్త్రీకి అవమానమైతే ఆమె మునుకు వేసికొనవలెను.” కొరింథులో నెలకొని యుండిన సాంస్కృతిక పరిస్థితిలో, సంఘములో ప్రబోధములు చేయువారు స్త్రీలైనట్లయితే అది సంఘమునకు అవమానము కలుగజేయునని ఈ విషయము సలహా ఇచ్చుచున్నది.¹² వాస్తవమునకు, యూదుల సభలలో స్త్రీలు మాటలాడుటకు అనుమతింపబడలేదు, మరియు బహిరంగముగా మాటలాడిన స్త్రీల గూర్చి కనీసము కొందరు రోమీయులు వ్యతిరేకార్థక దృక్పథములను వ్యక్తము చేసారు.¹³

ఈ విషయాన్ని మనస్సులో ఉంచుకొనుచు, స్త్రీలు సంఘములలో మౌనముగా ఉండుటయే దేవుని దృష్టిలో సరియైనది మరియు మానవుని దృష్టిలో కూడ అది సరైనదే అయియుండినది గనుక దీని ఆధారంగా పౌలు తన మొదటి రెండు వాదములను తెలియజెప్పుచున్నాడని మనము చెప్పవచ్చును.

సంఘముల సార్వత్రిక అలవాటును అనుసరించుట, స్త్రీలు సభలలో మౌనముగా ఉండవలెనని చెప్పుటకు గల మూడవ కారణము ఇవ్వబడిన ఆజ్ఞకు ముందు మరియు దాని వెనువెంటనే గల మాటల ద్వారా సలహా ఇవ్వబడుచున్నది. 34వ వచనమునకు ముందు, “పరిశుద్ధుల సంఘములన్నిటిలో” అని వ్రాయబడి యున్నట్లు మనము చదువుదుము. ఈ మాటలు దానికి ముందున్న వాక్యముతో (పరిశుద్ధుల సంఘములన్నిటిలో వలె దేవుడు సమాధానమునకే కర్త గాని ఆల్లరికి కాదు) సంబంధము కలిగియున్నవా లేక దాని తరువాత గల వాక్యముతో (పరిశుద్ధుల సంఘములన్నిటిలో వలె, స్త్రీలు సంఘములలో మౌనముగా ఉండవలెను) సంబంధము కలిగియున్నావా అను విషయంలో బైబిల్ పండితులు ఏకీభవించరు.¹⁴ రెండవ దృక్పథము ఖచ్చితమైనదైనట్లయితే, పూర్వోదాహరణ ఆధారంగా పౌలు వాదించుచున్నాడు: సంఘ సమాజములన్నిటిలోను, స్త్రీలు మౌనముగా ఉండిరి; కాబట్టి కొరింథులో కూడ వారు మౌనముగా ఉండవలసినదే.

వచనం 33వ లో గల అర్థము ఇదే యైనను మరేదైనను, వచనం 36 ప్రకారము, వారికి నేర్పించబడినట్లు గాక భిన్నముగా ప్రవర్తించుటకు వారికి సర్వహక్కులున్నాయని కొరింథీయులు అనుకొనుచుండిరిని పౌలు వారిని గ్రహించుచున్నట్లు అగుపించుచున్నది. “దేవుని వాక్యము మీ యొద్ద నుండియే మొదట బయలువెళ్లెనా?” “మీ యొద్దకు మాత్రమే వచ్చెనా?” అని పౌలు వారిని ప్రశ్నించుచున్నాడు. దీనికి వారు “లేదు” అని తప్ప మరొక జవాబు చెప్పలేరు. ఈ విషయంలో, వారు ఇతర సంఘముల వాడుకలను పరగణింపకుండానే తమకీష్టమైన త్రోవలో వెళ్ళుటకు లేదా ప్రవర్తించుటకు, కొరింథీయులకు ఏ హక్కును లేకుండినది.¹⁵ స్త్రీలు సభలలో మాటలాడకూడదు - లోబడవలెనని దేవుడు కోరుచున్నందునబట్టి మాత్రమే కాదు, మరియు స్త్రీ ఆరాధనను నడిపించుట అవమానకరమని పురుషులు ఎంచినందునబట్టి మాత్రమే కాదు, కానీ మొదటి శతాబ్దమునాటి సంఘములలో ఆరాధనలు జరిపింపబడుటకు పురుషుల నాయకత్వము ఒక స్థాపింపబడిన నిర్మాణక్రమమై యుండినందున కూడ స్త్రీలు సంఘములలో మాటలాడకూడదు.

ఎప్పుడు? (ఎంత కాలము?)

ఈ నిషేధము ఎంతకాలముండవలెను? మనము అధ్యయనము చేయుచున్న ఈ వాక్యభాగములో గల నిర్బంధము ఈ నాటి సంఘములకు సహా వర్తిస్తుందా?¹⁶

సంఘములలో స్త్రీలు మౌనముగా ఉండవలెనను నియమము నేటి సంఘములు సహితము పాటించవలసినదేనా కాదా అని బైబిల్ పండితులు తీవ్రంగా చర్చించారు. ఈ క్రింది కారణములలో ఏదో ఒక దాన్నిబట్టి అది అవసరంలేదని అనేకులు అభిప్రాయపడుచున్నారు:

(1) “ఈ వాక్యభాగమును పౌలు రచించలేదు, గనుక అదొక ప్రేరేపించబడిన ఆజ్ఞ అని అనుకొనుటకు వీలు లేదు.”

(2) “సంఘములు ఈ రోజుల్లో ఎదుర్కొనని సమస్యను కొరింథులోని పరిస్థితి ఒక నిర్దిష్టమైన సమస్యను (వారు కూడుకొని ముచ్చటించుకొంటూ స్త్రీలు సభలకు అంతరాయము కలిగించుచుండిరి) ఎదుర్కొనుచుండినది.”¹⁷

(3) “ఈ సమస్యలో సాంస్కృతిక సంబంధమైన అంతర్భావములన్నవి, ఆ రోజుల్లో సంఘములలో స్త్రీలు మాటలాడుట సమాజము చేత అవమానకరమైనదిగా ఎంచబడినదను వాస్తవము ద్వారా అది సూచించబడినది, కానీ ఇదే విషయము ఈనాడు అవమానకరముగా పరిగణించబడదు.”¹⁸

(4) “ఈ నిర్బంధములలో అద్భుతకార్యములు చేయు శక్తిగల వరములు మరియు ఈ వరములు ఉపయోగింపబడిన కూడికలు కలుపుకొనబడి యున్నవి; అద్భుత కార్యములు చేయు శక్తి గల వరములు ఈనాడు లేవు గనుక, ఈ నిర్బంధము వర్తించదు.”¹⁹

(5) “సంఘములో నుండి స్త్రీలకు ప్రమాణమును నిర్దేశించునటువంటి సూత్రము గల తీ 3:28లో చెప్పబడి యున్నది (‘పురుషుడని స్త్రీ అని లేదు’), మరియు మిగిలిన క్రొత్త నిబంధన భాగమునకు అతి ప్రధానమైన ఈ నియమము దృష్ట్యా అర్థ వివరణనివ్వవలెను.²⁰ కాబట్టి, 1 కొరింథీయులకు 14:34, 35 మొదటి శతాబ్దము నాటి సంఘము యొక్క సాంస్కృతిక సాంప్రదాయములలో భాగమై యున్నది గనుక దానిని పరిగణింపవలసిన పని లేదు.”

ఈ చర్చనీయాంశములలో అధిక శాతం కొంత వరకే క్రమబద్ధమైనవై యున్నవి. క్రొత్త నిబంధన ప్రేరేపింపబడినదని మనము అంగీకరించుదుము మరియు పౌలు, పరిశుద్ధాత్మ చేత ప్రేరేపింపబడినవాడై, స్త్రీలు సంఘములలో మాటలాడుటపై దృష్టిని కేంద్రీకరించిన కొరింథీయులకు వ్రాయబడిన మొదటి పత్రిక మరియు 2:11-14లో స్త్రీలు మాటలాడుట పై దృష్టిని కేంద్రీకరించిన తిమోతికి వ్రాయబడిన మొదటి పత్రికనంతటిని రచించాడని నమ్ముదుము. కాబట్టి, మనము క్రొత్త నిబంధనలోని వాక్యభాగములను అపభ్రాంతిపాలుజేయు ఏ వివారమునైనను తృణీకరించుదుము.

అంతమాత్రమేగాక, సంఘములలో స్త్రీలు మాటలాడుటకు వ్యతిరేకముగా గల నిషేధాజ్ఞ యుగాంతము వరకు నిలిచియుండవలెనని ఉద్దేశింపబడినదని నమ్ముటకు మనకు సరైన హేతువులున్నాయి:

(1) ఈ అవసరత ఒక సార్వత్రిక ఆజ్ఞయై యుండినది. కొరింథులో పెట్టబడిన నిర్బంధము కేవలము స్థానికమైనది కాదు, సరికదా కేవలము ఆత్మ వరములను ఉపయోగించు ఉద్దేశముతో అది సభలకు మాత్రమే పరిమితమైనదై యుండలేదు. దానికి బదులుగా, అది “సంఘములన్నిటిలోను” పెట్టబడిన ఒక నిర్బంధమై యుండినది (14:33).²¹

(2) అది ఎన్నటికీనీ గతించని సూత్రముపై ఆధారపడి యుండినది. “సాధారణ నియమము”నకు (“సంఘములలో స్త్రీలు మౌనముగా ఉండవలెను; ఏలయనగా మాట

లాడుటకు వారికి సెలవు లేదు” అను నియమమునకు) గల కారణము ఆనాడు వాస్తవమై యుండినది గనుక నేటికిని అది వాస్తవమైనదిగానే నిలిచియుండును. స్త్రీలు “తమ్మునుతాము లోపరచుకొనవలెను, ఏలయనగా ధర్మశాస్త్రము చెప్పుచున్నది కూడ ఇదే” అనునది అంతులేని కారణమై యున్నది (14:34). రెండవ కారణము (అది “సరైనది కాదు”; NIV) ప్రతి చోటను ప్రతి సమయమందును వర్తింపజేయబడుచుండిననూ చేయబడకపోయిననూ ఇది ఇలాగే ఉంటుంది.

(3) ఇది క్రొత్త నిబంధనలో నియమానుసారంగా కనుగొనబడును. ఈ అంశము గూర్చి బైబిలు బోధించుచున్న నియమానుసారము ఈ నిర్బంధము నిరంతరము నిలిచియుండుటకే ఉద్దేశింపబడినదని సూచించుచున్నది. “పురుషుల ఆధ్యాత్మిక నాయకత్వము” గూర్చి పరిశుద్ధ బైబిలు నొక్కిచెప్పుచున్నదని మాత్రమే మనము కనుకొనుట గాక, ప్రత్యేకంగా సంఘములలో స్త్రీలు మాటలాడుటపై వాటి దృష్టిని కేంద్రీకరించుచున్న రెండు వాక్యభాగములు - 1 కొరింథీయులకు 14:34, 35 మరియు 1 తిమోతి 2:11-14 - లేఖనములలో కూడ కలవు. ఈ రెండు వాక్యభాగములు దాదాపుగా ఒకే విధమైన వివరమును తెలియజేస్తున్నవై యున్నవి. సంఘ సభలలో స్త్రీలు నాయకత్వము వహించుటను క్రొత్త నిబంధన నియమానుసారంగాను ఒకే తీరులోను నిషేధిస్తుంది.

సంఘములలో స్త్రీలు మోసముగా ఉండవలెనను ఆజ్ఞ క్రొత్త నిబంధనలో పొందికగా ఉన్న నిత్య సూత్రము ఆధారంగా ఆదేశింపబడిన ఒక సార్వత్రిక ఆజ్ఞయై యుండినది. కాబట్టి, నూతన నిబంధన యుగమందంతటను సంఘము దీనిని పాటించుటకే ఈ ఆజ్ఞ ఉద్దేశింపబడినదని మనము ఒక తుది నిర్ణయమునకు రావలెను.

ముగింపు

బోధకులైన స్త్రీలుండుట మన విషయంలో అది దేవుని చిత్తము కాదు. అలాగనంటే స్త్రీలు నిష్ప్రయోజకులని లేదా పురుషుల కంటే తక్కువైనవారని దాని అర్థమా? క్రీస్తు వారి కొరకు సహితము మరణించాడు మరియు ఏ యే విషయాలనుబట్టి పురుషులు రక్షింపబడుదురో ఆ యా విషయాల ప్రకారము (గలతీయులకు 3:28) వారు కూడ రక్షింపబడవలెనని ఆశించుచున్నాడు గనుక వారు పురుషుల కంటే ఎలా తక్కువైనవారైయుండగలరు? అయితే వారు వహించగల భిన్నమైన పాత్ర వారికున్నది, అంతేగాని అది అల్పమైన పాత్రయని ఎంచబడరాదు. వారు నిష్ప్రయోజకులా? కాదు, ఎలాగంటే దేవుని మహిమార్థమై, ఇతరుల సహాయార్థమై, ఆత్మల రక్షణార్థమై సంఘములలో స్త్రీలు చేసినవి మరియు చేయగలవి 50 లేదా అంతకంటే ఎక్కువైన విషయాల జాబితా నొకటి మనము తయారు చేయవచ్చును. పరిశుద్ధ బైబిలు క్రైస్తవ స్త్రీలపై గృహములోను సంఘములోను నాయకత్వ ఆంక్షలు విధించుచున్నది. దానిని మించి, ఒక క్రైస్తవ పురుషుడు చేయగలిగినట్లే ఒక క్రైస్తవ స్త్రీ సహితము దేనినైనా సాధించవచ్చును!

సూచనలు

¹ఈ దృక్పథమును కలిగియున్న వ్యాఖ్యాన గ్రంథకర్తలలో F. W. Grosheide, *Commentary on the First Epistle*

to the Corinthians, The New International Commentary on the New Testament (Grand Rapids, Mich.: Wm. B. Eerdmans Publishing Co., 1953), 341, and Eldred Echols, *The Most Excellent Way - Overcoming Chronic Issues that Divide the Church* (Fort Worth, Tex.: Sweet Publishing, 1994), 169, 178-79 ఉన్నారు. ఈ వాక్యభాగము ప్రవచించుచుండిన స్త్రీలను సూచించుటలేదు, కానీ భాషల్లో మాట లాడుచుండిన స్త్రీలను సూచించినదనునది మరొక సాధ్యతయై యున్నది. James Burton Coffman, *Commentary on 1 and 2 Corinthians* (Austin, Tex.: Firm Foundation Publishing House, 1977), 240-41లో వ్యక్తము చేయబడిన దృక్పథము ఇదే. ²ఇది సంఘముతో ప్రవక్తలైన స్త్రీలుండీరని అనేక వాక్యభాగముల ద్వారా స్పష్టముగా తెలియుచున్నది. (అపొస్తలుల కార్యములు 21:9; 1 కొరింథీయులకు 11:5 చూడుము.) ³“స్త్రీలు” అని అన్నప్పుడు ఈ మాట ప్రవక్తలైన స్త్రీలను సూచించుచున్నట్లయితే, వాక్యభాగము అలోచనల వరంపరలకు - ఈ వాక్యభాగములో Carl Holladay చూచిన సమస్య - అంతరాయము కలిగించుట లేదు. (Carl Holladay, *The First Letter of Paul to the Corinthians*, The Living Word Commentary [Austin, Tex.: Sweet Publishing Co., 1979; reprint, Abilene, Tex.: A.C.U. Press, 1984], 188.) బహుశ పౌలు 1 తిమోతి 3:11లో “స్త్రీలు” అనగా “ప్రవక్తలైన స్త్రీలు” అని అర్థమిచ్చినట్లుగానే ఏదో ఒకటి చెప్పుచుండెనేమో. ⁴*Ekklesia* అను పదము “ఒక సంఘ కూడిక” అని నిర్వచించబడినది. (Walter Bauer, *A Greek-English Lexicon of the New Testament and Other Early Christian Literature*, 4th ed., and aug. William F. Arndt and F. Wilbur Gingrich [Chicago: University of Chicago Press, 1957], 240.) ⁵“ఇది కూడుకొనిన సభను సూచించుచున్నది గనుక స్త్రీలు సకల సమయములందును నేర్పించుటను నిషేధించుట లేదు” (Raymond C. Keley, *First Corinthians*, The Living Word [Austin, Tex.: R. B. Sweet Co., 1967], 68). దీనిపై వాస్తవమునకు వ్యాఖ్యాన గ్రంథకర్తలందరు ఏకీభవిస్తారు. “కూటమిగా కూడుకొనిన సంఘ సమావేశములు మినహాయించి ప్రవక్తయైన స్త్రీ బహిరంగ ప్రార్థనను నడిపించవచ్చును లేదా ఎక్కడైనా ఉపదేశించవచ్చునని Echols చెప్పుచున్నాడు.” (Echols, 178-79.) “Kevin Quast, *Reading the Corinthian Correspondence - An Introduction* (New York: Paulist Press, 1994), 86; Carrol D. Osburn, “The Interpretation of 1 Cor. 14:34-35,” in *Essays on Women in Earliest Christianity*, ed. Carroll D. Osburn (Joplin Mo.: College Press, 1995), 1:234. ⁷ఇక్కడ “ప్రవక్తలై స్త్రీలు” అని అర్థమిచ్చుచున్నట్లయితే, ప్రవక్తలైన ఆ స్త్రీలు వారి వరములను ఇతర స్థలాల్లో ఉపయోగించుకొనగలరు, కానీ సంఘ సభ్యులు జరిపించబడుచుండగా వారు బిగ్రగా కేకలు వేయుచు మాటలాడుట ద్వారా కాదు. స్త్రీలు సంఘము యొక్క నియమ ప్రకారమైన సభ్యులలో భోధింపకూడదు లేక ఉపదేశింపకూడదని ఈ వాక్యభాగము స్త్రీలను నిర్బంధించుచున్నదని అనేక మంది వ్యాఖ్యాన గ్రంథకర్తలు ఎంచుచున్నారు. ఈ దృక్పథము, ఉదాహరణకు Archibald Robertson and Alfred Plummer, *A Critical and Exegetical Commentary on the First Epistle of St Paul to the Corinthians*, The International Critical Commentary, 2d ed. (Edinburgh: T. & T. Clark, 1914), 324లోని వేదింపబడి యున్నది. ⁸Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick W. Danker (Chicago: University of Chicago Press, 2000), 922. *Signa* యొక్క ఉత్పత్త్యర్థము “మానముగా ఉండుట” కాదు, “కానీ నిశ్శబ్దమౌట లేక నివృత్తించుట” అనునదే. “... నుండే చేయు లేక చెడగొట్టు ముచ్చట్ల నుండి అణగారుట అని దాని అర్థమై యున్నది” (Echols, 170). ⁹కాబట్టి, స్త్రీలు సంఘ సమాజములు పాటలు పాడునప్పుడు వారిలో చేరకూడా అది స్త్రీలను నిషేధించదు. ¹⁰తరుచుగా, “స్త్రీలు లోబడి యుండుట” స్త్రీలకు వ్యతిరేకముగా నియోగింపబడిన నిషేధములో ప్రధానాంశమై యున్నదని వ్యాఖ్యాన గ్రంథకర్తలు సూచించుదురు. (Richard E. Oster, Jr., *1 Corinthians*, The College Press NIV Commentary [Joplin, Mo.: College Press Publishing Co., 1995], 355-56; Coffman, 241.)

¹¹స్త్రీలు పురుషులకు లోబడనప్పుడు అదికాండము 3:16 (పురుషుడు తన స్త్రీని ఏలునని దేవుడిచ్చిన ఆజ్ఞ) ఉల్లంఘింపబడుచున్న ధర్మశాస్త్రములోని ఒక భాగమని అధిక సంఖ్యాకులైన వ్యాఖ్యాన గ్రంథకర్తలు సూచించుదురు. పౌలు అదికాండము 1:26, 27లోను మరియు 2:21-23లోను ఇవ్వబడిన సృష్టి క్రమమును గూర్చిన కథనమును తలంచుటకు ఎక్కువ అవకాశములున్నవని F. F. Bruce సూచించుచున్నాడు. (F. F. Bruce, *1 and 2 Corinthians*, The New Century Bible Commentary [Grand Rapids, Mich.: Wm. B. Eerdmans Publishing Co., 1971], 136.) ¹²“స్త్రీలు తమంతట తామే స్వయంగా ఉపదేశకుల పాత్రను వహించుట అనేకుల దృష్టిలో అది క్రైస్తవత్వమును అవభ్యాతి పాలుజేయుట యే ఔతుంది. వారు సమాజ వాడుకలను పాటించవలెనని పౌలు వారికి పిలుపునిచ్చుచున్నాడు” (Leon Morris, *The First Epistle of Paul to the Corinthians*, The Tyndale New Testament Commentaries [Grand Rapids, Mich.: Wm. B. Eerdmans Publishing Co., 1973], 201). ¹³Osburn, 231. ఏదిఏమైనా, “గ్రీకు-రోమీయుల

ప్రాచీనత గూర్చిన ఒక తప్పుడు సమాచారముగల చిత్రమును కలిగియుండుట సాధ్యమౌతుందని ఆస్టర్ హెచ్చరించాడు. క్రొత్త నిబంధన కాలములో స్త్రీ పట్ల అమలులో ఉండిన నానా విధ వైఖరులను కనుగొనుట సాధ్యమే అని ఇది సూచించుచున్నది” (Osburn, 358-59). ¹⁴NASB బైబిలు “పరిశుద్ధుల సంఘములన్నిటిలో వలెనే” అను మాటలను దానికి ముందున్న ఉపవాక్యముతో జోడించుచున్నది; NRSV మరియు NIV బైబిల్లు దానికి తరువాత నున్న వాక్యముతో జోడించుచున్నవి. ¹⁵పౌలు ఇటువంటి ప్రకటనలనే 1 కొరింథీయులకు 7:17లో చేసాడు (“ఈ ప్రకారమే సంఘములన్నిటిలోను నియమించుచున్నాను”) మరియు 1 కొరింథీయులకు 11:16లో (“మాలోనైనను దేవుని సంఘములోనైనను ఇట్టి ఆచారము లేదు”). 16:1లో ఇటువంటిదే, కానీ ఇంత వివరంగా కాదు, ఒక అభిప్రాయము కనబడుచున్నది: “నేను గలతీయ సంఘములను నియమించిన ప్రకారము మీరును చేయుడి.” ¹⁶నిరంతరము నిలిచియుండు దాని సందర్భశుద్ధి గూర్చి వ్యాఖ్యాన గ్రంథకర్తలు భిన్నాభిప్రాయములు కలిగియున్నారు. అది కార్యసారథ్యకమైనదై యుండుటకు కొనసాగుచుండు ఒక నిరపేక్షమైన ఆజ్ఞయని చెప్పుచు అనేకులు సంతృప్తిచెందుచున్నారు. (R. C. H. Lenski, *The Interpretation of St. Paul's First and Second Epistles to the Corinthians* [N.p.: Lutheran Book Concern, 1937; reprint, Minneapolis: Augsburg Publishing House, 1963], 616; Grosheide, 341-42; David Lipscomb, *A Commentary on the New Testament Epistles*, vol. 2, *First Corinthians*, ed. J. W. Shepherd [Nashville: Gospel Advocate Co., 1935; reprint, 1984], 216-17; W. Harold Mare, “1 Corinthians,” in *The Expositor's Bible Commentary*, vol. 10, *Romans-Galatians* [Grand Rapids, Mich.: Zondervan Publishing House, 1976], 276.) దీనికి పరస్పరం వ్యతిరేకంగా, 1 కొరింథీయులకు 14:34, 35 సంఘమునకు అదొక “సార్వత్రికమైన నియమము” కాదను ఒక దృక్పథమును Coffman వెలిబుచ్చాడు. (Coffman, 242-45.) ¹⁷Oster ఈ క్రింది దృక్పథమును ఆలింగనము చేసికొన్నాడు: “నిశ్శబ్దము” మరియు “మాటలాడకూడదు” యొక్క షరతులు సందర్భానుసారముగాను స్థిరంగాను మాత్రమే ఈ స్త్రీలు మాటలాడుటకు వ్యతిరేకముగా నియోగింపబడిన నిషేధము వారు 1 కొరింథీయులకు 14:34-35లో ఇవ్వబడిన సూత్రములను మరియు నియమ నిబంధనలను ఉల్లంఘించుచుండునప్పుడు మాత్రమే అమలులో ఉండును అని అర్థమిచ్చును (Oster, 355). ¹⁸William Barclay, *The Letters to the Corinthians*, *The Daily Study Bible*, 2d ed. (Edinburgh: St. Andrews Press, 1954; reprint, Philadelphia: Westminster Press, 1956), 151-52. ¹⁹C. R. Nichol, *God's Woman* (Clifton, Tex.: Nichol Publishing Co., 1938), 140; Randy Mayeux, “An ‘Old Look’ at Women in the Church,” *Firm Foundation* 92 (2 December 1975): 761. ²⁰Kathy J. Pulley, “Women in the Church in Recent Discussion,” in *Essays on Women in Earliest Christianity*, ed. Carroll D. Osburn (Joplin, Mo.: College Press, 1995), 1:12. ప్రకారము ఇది “ఎగలిటేరియన్” (“సమాన హక్కులు”) స్థానమునకు సంబంధించిన స్త్రీల పాత్రకు మూలాధారమై యున్నది.

²¹“సంఘములన్నిటిలో వలెనే” అని ఉపోద్ఘాతము గల ప్రకటన ఆ ఆజ్ఞ “సంఘములన్నిటి పైనను అపొస్తలత్వ అధికార శక్తి కలిగియుండినది” అని సూచించుచున్నదని Harvey Porter అన్నాడు, (Harvey Porter, “Woman's Work in the Church: Scriptural Limitations,” *Abilene Christian College Lectures* [1972], 205.